

సంపాదకీయం

పాకిస్థాన్, ఆఫ్ఘనిస్థాన్ మధ్యలో అమెరికా డ్రోన్లు.. ఏమిటీ అసలు గుట్టు!

ఇటీవల అఫ్ఘనిస్థాన్-పాకిస్థాన్ మధ్య ఇటీవల తీవ్ర ఘర్షణ వాతావరణం నెలకొన్న సంగతి తెలిసిందే. ఈ ఘటనలో సైనికులతో పాటు సామాన్యులు ప్రాణాలు కోల్పోయారు. అయితే... టర్కీ ఖతార్ మధ్యవర్తిత్వంతో కొన్ని రోజులు కాల్పుల విరమణ జరిగింది. అయితే తాజాగా టర్కీ వేదికగా జరుగుతున్న శాంతి చర్చలు విఫలమయ్యాయి. అయితే అందుకు కారణం అమెరికా డ్రోన్లు అనే విషయం తాజాగా తెరపైకి వచ్చింది. అవును... సరిహద్దుల్లో కాల్పుల విరమణ, సీమాంతర ఉగ్రవాదం, మొదలైన అంశాలపై ఈ రెండు దేశాల మధ్య శనివారం టర్కీ వేదికగా చర్చలు ప్రారంభమైన సంగతి తెలిసిందే. అయితే ఇవి విఫలమైనట్లు తాజాగా పాకిస్థాన్ ప్రకటించింది. ఈ సందర్భంగా స్పందించిన పాక్ సమాచార, ప్రసార శాఖ మంత్రి అతావుల్లా తరార్.. చర్చల్లో ఎలాంటి పరిష్కారమూ కనుగొనలేకపోయామని, అవి విఫలమయ్యాయని తెలిపారు.

అసలు విషయం చెప్పిన ఆఫ్ఘన్ మీడియా!: టోలో న్యూస్ నివేదిక ప్రకారం.. ఆఫ్ఘన్ గగనతలాన్ని ఇస్లామాబాద్ ఉల్లంఘించడం ఆపివేసి, అమెరికా డ్రోన్ విమానాలను నిరోధించినట్లయితే.. పాకిస్తాన్ పై దాడులకు తమ భూభాగాన్ని ఉపయోగించకుండా నిరోధించడానికి ఆఫ్ఘనిస్తాన్ కట్టుబడి ఉంటుందని చర్చలు జరిపిన వారు తెలిపారు. అయితే... ఈ షరతుకు పాకిస్తాన్ అంగీకరించడానికి నిరాకరించినందున ఆఫ్ఘన్ మీడియా ఒక మూలాన్ని ఉటంకిస్తూ తెలిపింది. ఇదే సమయంలో... ఆఫ్ఘనిస్తాన్ లోపల నిఘా, సంభాష్య దాడుల కోసం డ్రోన్లు తన గగనతలంలో పనిచేయడానికి అనుమతించే మరో దేశంతో ఒప్పందంపై సంతకం చేసినట్లు పాకిస్తాన్ అంగీకరించినందున కాబూల్ కు చెందిన జర్నలిస్ట్ తమీమ్ బాహిస్ ఎక్స్ లో పోస్ట్ చేశారు. అయితే.. చర్చల్లో మాత్రం అమెరికాతో చేసుకున్న ఆ ఒప్పందాన్ని ఉల్లంఘించలేమని పాకిస్థాన్ పేర్కొందని టోలో న్యూస్ వెల్లడించింది. ఇదే క్రమంలో... పాకిస్తాన్ సంధానకర్తలు మొదట్లో కొన్ని నిబంధనలను అంగీకరించారని.. అయితే, పాకిస్తాన్ హైకమాండ్ కు ఫోన్ కాల్ వచ్చిన తర్వాత తమ వైఖరిని మార్చుకున్నారని.. అమెరికా డ్రోన్ లపై తమకు నియంత్రణ లేదని, ఐసిస్ పై చర్య తీసుకునేలా చేయలేమని చెప్పారని ఆ వర్గాలు చెప్పాయని అది పేర్కొంది. ఈ సమాధానానికి ఖతార్, టర్కీ మధ్యవర్తులు కూడా ఆశ్చర్యపోయారని అది నివేదించింది.

భారత్ పై పాక్ ఆరోపణలు! ఇటీవల ఢిల్లీ - కాబూల్ మధ్య బంధం మరింత బలపడుతున్నాయని చెబుతోన్న వేళ పాకిస్థాన్ కడుపు తెగ మండిపోతుందనే చెప్పాలి. ఇప్పటికే ఢిల్లీ చెప్పినట్లుగా కాబూల్ ఆడుతుందని.. వారి తరుపున తాలిబన్లు తమపై ప్రాక్టీ యుద్ధం చేస్తున్నారని పాకిస్థాన్ పదే పదే ఆరోపించింది. ఈ క్రమంలో తాజాగా శాంతి చర్చలు విఫలమవ్వడంతో అందుకు భారత్ కారణమని చెప్పుకొచ్చింది. ఈ సందర్భంగా స్పందించిన పాకిస్థాన్ రక్షణ మంత్రి ఖ్వాజా ఆసిఫ్ స్పందిస్తూ... కాబూల్ లో తీగలను లాగుతూ, తోలుబొమ్మ ప్రదర్శన నిర్వహిస్తున్న వారిని ఢిల్లీ నియంత్రిస్తోందని అన్నారు. అయితే... పాకిస్తాన్ గడ్డను ఉపయోగించి అమెరికా డ్రోన్ దాడుల అంశంపై మాత్రం ఆసిఫ్ స్పందించలేదు! మరోవైపు... తాలిబన్ పాలనను పూర్తిగా తుడిచిపెట్టి, వారిని తిరిగి గుహల్లోకి నెట్టేందుకు పాకిస్తాన్ తన పూర్తి ఆయుధశాలలో కొంత భాగాన్ని కూడా ఉపయోగించాల్సిన అవసరం లేదని.. వారు కోరుకుంటే, తోరా బోరా వద్ద వారి ఓటమి దృశ్యాలు పునరావృతం కావడం ఖచ్చితంగా ఈ ప్రాంత ప్రజలకు చూడటానికి ఒక దృశ్యం అవుతుందని ఖ్వాజా ఆసిఫ్ చెప్పారని కరాచీకి చెందిన దాన్ నివేదిక తెలిపింది.



మాజీ ప్రధాని ఇందిరాగాంధీ సేవలు చిరస్మరణీయం...

ఘనంగా సర్గార్ వల్లభాయ్ పటేల్ జయంతి వేడుకలు...

శామీర్ పేట (గరుడ వార్త) : మాజీ ప్రధాని ఇందిరా గాంధీ సేవలు చిరస్మరణీయమని మేడ్చల్ మార్కెట్ కమిటీ చైర్మన్ నర్సింబు యాదవ్ అన్నారు. మూడుచింతలపల్లి మున్సిపాలిటీ ప్రధాన చౌరస్థలో భారత దేశ మాజీ ప్రధాని శ్రీమతి ఇందిరా గాంధీ వర్తంతి వేడుకలు ఘనంగా నిర్వహించడం జరిగింది. అలాగే సర్గార్ వల్లభాయ్ పటేల్ 150 వ జయంతి వేడుకల సందర్భంగా ఆయన చిత్ర పటానికి పూల మాలలు వేసి ఘనంగా నివాళిర్పించం. ఇద్దరు దేశ ప్రధానుల సేవలను కొనియాడారు. ఈ కార్యక్రమంలో మూడు చింతలపల్లి మున్సిపల్ కాంగ్రెస్ అధ్యక్షుడు దోసకాయల వెంకటేశ్, కాంగ్రెస్ నాయకులు బండి జగన్నాథం, ఇర్రి రవీందర్ రెడ్డి, వీరేశం, వేణుగోపాల్ రావు, బిస్వా రెడ్డి, గోపి, రవీందర్, వెంకటేశ్, తదితరులు పాల్గొన్నారు.



ప్రజలకు మెరుగైన సేవలు అందించేందుకు పౌర సేవ కేంద్రం...



శామీర్పేట (గరుడ వార్త) : పౌర సేవ కేంద్రంతో ప్రజలకు మరింత మెరుగైన సత్వర సేవలు అందించగలుగుతామని తూముకుంట మున్సిపాలిటీ ప్రత్యేక అధికారిని, సి డి ఎం వి జాయంట్ డైరెక్టర్ సంధ్య అన్నారు. శుక్రవారం తూముకుంట మున్సిపాలిటీ కార్యాలయ ప్రాంగణంలో పౌర సేవా కేంద్రాన్ని మున్సిపల్ కమిషనర్ జ్యోతితో కలిసి ఆమె ప్రారంభించారు. ఈ సందర్భంగా ఆమె మాట్లాడుతూ పట్టణ ప్రజలు బర్డ్ సర్క్యిక్లెట్ తో పాటు వివిధ ప్రభుత్వం అందించే సర్వీసులను పట్టణ ప్రజలు పౌర సేవా కేంద్రం ద్వారా పొందవచ్చున్నారు. అనంతరం కమిషనర్ జ్యోతి మాట్లాడుతూ పౌర సేవా కేంద్రాన్ని ఏర్పాటు అయ్యేందుకుగాను కృషి చేసి, సహకరించిన ప్రత్యేక అధికారిని ఆమె ధన్యవాదాలు తెలిపారు. అదేవిధంగా సంబంధిత అధికారుల ఆదేశాలుపాటిస్తూ పాటిస్తూ అన్ని విధాలుగా పట్టణ అభివృద్ధికి కృషి చేస్తున్నామని కమిషనర్ జ్యోతి తెలిపారు. ఈ కార్యక్రమంలో పట్టణ సిబ్బంది తదితరులు పాల్గొన్నారు.



కాత్త బస్సులు.. ఇంకెప్పుడు?



జగిత్యాల : జిల్లా కేంద్రం కావడంతో జగిత్యాల ఆర్టీసీ బస్టాండుకు ప్రయాణీకుల తాకిడి పెరుగుతోంది. దీనితోడు మహాలక్ష్మి పథకం కారణంగా మహిళా ప్రయాణీకుల సంఖ్య గణనీయంగా పెరిగింది. అయితే ఇదేస్థాయిలో బస్సులు సరిపడా లేకపోవడంతో ప్రయాణీకులు ఇబ్బందులు పడుతున్నారు. మహాలక్ష్మి పథకం ప్రారంభమైన కొద్దిరోజులకు స్థానిక పరిస్థితులకునుగుణంగా అదనపు బస్సులు మంజూరుకు చేసిన ప్రతిపాదన కాగితాలకే పరిమితమైంది. అటు ప్రయాణీకులు ఇబ్బందులు పడుతుండగా.. ఇటు ఆర్టీసీ ఆదాయం కోల్పోతుంది. **ఆదాయానికి గండి** జగిత్యాల ఆర్టీసీ డిపోలో ప్రస్తుతం 115 బస్సులున్నాయి. వీటిలో పల్లె వెలుగు 35, ఎక్స్ప్రెస్సులు 6, సూపర్ లగ్జరీలు 16, రాజధాని 4, అద్దెకు తీసుకున్న పల్లెవెలుగు 35, హైర్ ఎక్స్ప్రెస్సులు 19 ఉన్నాయి. మొత్తం అన్ని రూట్లలో కలిపి రోజుకు 115 షెడ్యూల్డ్ బస్సులను నడుస్తున్నాయి. ఇలా రోజుకు 47 వేల కిలోమీటర్లు తిరుగుతూ ప్రయాణీకులను గమ్యానికి చేరుస్తున్నాయి. అయితే ఆర్టీసీ ప్రణాళిక, ప్రయాణీకుల అవసరాలకునుగుణంగా బస్సుల సంఖ్య లేకపోవడంతో

కొన్ని రూట్లలో సర్దుబాటు చేయాల్సిన పరిస్థితి నెలకొంది. దీంతో ఆర్టీసీ ఆదాయానికి గండి పడుతోంది. **రూ.13 లక్షలకే పరిమితం** ప్రస్తుతం మహిళా ప్రయాణీకుల సంఖ్య పెరగడంతో ఆక్యుపెన్సీ రేషియో ఏకంగా 95 శాతానికి చేరింది. పండగ వేళలు, ప్రత్యేక సందర్భాల్లో మాత్రం ఇది వందశాతం వరకు ఉంటోంది. ఆర్టీసీ రోజుకు సగటు సగటు ఆదాయం రూ.16 లక్షలు అశిస్తుండగా, కేవలం రూ.13 లక్షలు మాత్రమే ఉంటోంది. అదనంగా మరో 20 బస్సులు మంజూరైతే మరింత ఆదాయం సమకూరే అవకాశాలు పెరుగుతాయని ఆర్టీసీ వర్గాలు భావిస్తున్నాయి. **విదాదిపూర్ దాదీనా ఊసే లేదు**జగిత్యాల ఆర్టీసీ డిపో పరిస్థితులకు అనుగుణంగా అదనంగా 20 బస్సులు కావాలని విదాదిపూర్ క్రితం నివేదిక సమర్పించారు. కనీసం 12 ఎక్స్ప్రెస్సులు, మరో 8 పల్లెవెలుగు బస్సులు మంజూరు చేయాలని కోరారు. ఈ మేరకు కొత్త బస్సులు మంజూరైతే రోజుకు సగటున రూ.5 లక్షల నుంచి రూ.7 లక్షల వరకు ఆదాయం పెరిగే అవకాశముంది. ప్రజాప్రతినిధులు చొరవ చూపి కొత్త బస్సుల మంజూరుకు కృషి చేయాల్సిన అవసరముంది.

తగ్గిన కేంద్రాలు.. సామగ్రి అంతంత!

భగత్ నగర్: వానకాలం ధాన్యం కొనుగోళ్లకు జిల్లా యంత్రాంగం రంగం సిద్ధం చేసింది. వర్షాకాలంలో ప్రారంభంలో వానాలు లేక జిల్లాలో వ్యవసాయ పనులు ఆలస్యంగా ప్రారంభమయ్యాయి. యూరియా కొరత రైతాంగాన్ని తీవ్ర ఇబ్బందులకు గురి చేసింది. సీజన్ ముగుస్తుండగా భారీ వర్షాలు ముంచెత్తాయి. ఇలా రైతన్నకు అడుగడుగునా అడ్డంకులు ఎదురయ్యాయి. ఈసారి భారీగా ధాన్యం దిగుబడి వస్తుందని అంచనా వేసి అధికారులు కొనుగోళ్లకు ప్రణాళికలు తయారు చేశారు. అయితే పూర్తి స్థాయి సామగ్రిని సమకూరిస్తేనే రైతులకు ఇబ్బందులు తప్పుతాయి.

గతంలో 340.. ఇప్పుడు 325.. జిల్లాలో ఈ వర్షాకాలంలో 2,75,398 ఎకరాల్లో వరి పంట వేయగా దొడ్డు రకం 1,57,929 ఎకరాల్లో, సన్నరకం 1,17,469 ఎకరాల్లో సాగు చేశారు. ఇందులో దొడ్డు రకం ధాన్యం 3,57,274 మెట్రిక్ టన్నులు, సన్న రకం 2,40,072 మెట్రిక్ టన్నులు దిగుబడి వస్తుందని అధికారులు అంచనా వేశారు. స్థానిక అవసరాలకు పోను దొడ్డు రకం 1,68,025 మె.ట, సన్న రకం 1,33,855 మె.ట కొనుగోలు కేంద్రాలకు వచ్చే అవకాశం ఉండటంన్నారు. దీనికి అనుగుణంగా ఏర్పాట్లు చేస్తున్నారు.జిల్లాలో 325 కొనుగోలు కేంద్రాలను ప్రారంభించబోతున్నారు. ఇందులో ఐతేపీ-101, ప్యాక్స్-184, డీసీఎంఎస్-36, హాకా-4 ఏర్పాటు చేయనున్నారు. గత వానాకాలంలో 340 కేంద్రాలు ప్రారంభించగా ఈసారి 15 కేంద్రాలు తగ్గించారు. కొనుగోలు చేసిన ధాన్యాన్ని మర ఆడించడానికి 127 రైస్ మిల్లులు అందుబాటులో ఉన్నాయి. ఇందులో 79 బాయిల్డ్ రైస్ మిల్లులు కాగా



48 రా రైస్ మిల్లులున్నాయి. ఆయా మిల్లుల్లో 5,92,000 మె.ట ధాన్యం మర ఆడించవచ్చు. **వీటిని సమకూర్చుకోవాలి** కొనుగోలు కేంద్రాల్లో ధాన్యం శుభ్రం చేసుకోవడానికి ఆటోమేటిక్ ప్యాడీ క్లీనర్లు 187 కావాల్సి ఉండగా, 16 మాత్రమే అందుబాటులో ఉన్నాయి. వీటిని సమకూర్చుకోవాల్సి ఉంది.అకాల వర్షాల నుంచి ధాన్యాన్ని కాపాడుకోవడానికి 10,522 టార్పాలిన్లు అవసరం కాగా 6,948 అందుబాటులో ఉన్నాయి. గ్రెయిన్ కాలిఫర్, తేమ కొలిచే, తూకం యంత్రాలు, హాస్ట్ రిమూవర్లు, ఫ్లోర్ బ్యాలేన్స్లు ఉన్నాయి. ధాన్యం ప్యాకింగ్కు 75,47,000 గన్నీ నంచులు అవసరంకాగా 52,29,000 ఉన్నాయి. **15 నుంచి ప్రారంభం** ధాన్యం కొనుగోళ్లకు కావాల్సిన ఏర్పాట్లు పూర్తి చేశాం. ఈ నెల 15 నుంచి పూర్తి స్థాయిలో కొనుగోళ్లు ప్రారంభమయ్యే అవకాశముంది. రైతులు ముందస్తుగా కేంద్రాలకు ధాన్యం తీసుకొచ్చినా కొనుగోలు చేసేలా ఏర్పాట్లు చేశాం. రజనీకాంత్, జిల్లా మేనేజర్, పౌర సరఫరాల సంస్థ

వనమంటే అభిమానం

సారంగాపూర్: అటవీ భూములు కనపడితే చాలు, ఆక్రమణకు పాల్పడుతున్న రోజులివి.. కానీ వేల ఎకరాలను కంటికి రెప్పలా కాపాడుకోవడమే కాదు.. అటవీ సంపదను సంరక్షిస్తూ ఆదర్శంగా నిలుస్తున్నారా గ్రామస్థులు.. జగిత్యాల జిల్లాలో 59,735 హెక్టార్ల విస్తీర్ణంలో అటవీ ప్రాంతం విస్తరించగా అత్యధికంగా బీరపూర్ మండలంలో 8,365 హెక్టార్ల భూములున్నాయి. ఇందులో వివిధ గ్రామాల పరిధిలోని 3,662 ఎకరాల్లో అటవీ భూమి ఆక్రమణకు గురైనట్లు అధికారులు సర్వేలో తేలింది. అయితే ఇదే మండలం కొల్హాయి గ్రామానికి కేటాయించిన 2 వేల ఎకరాలకు పైగా అటవీ భూములను స్థానికులు హద్దులు ఏర్పాటు చేసుకొని సంరక్షించుకుంటున్నారు. **సమష్టి కృషితో ఆక్రమణలకు అడ్డుకట్ట** కొల్హాయికి చెందిన అటవీ భూములను ఇతర గ్రామాల వారు ఆక్రమిస్తే స్థానికులు అడ్డుకొని అటవీ అధికారుల సాయంతో తిరిగి స్వాధీనం చేసుకున్నారు. మండలంలోని రేకులపల్లెకు చెందిన కొంతమంది ఇళ్ల స్థలాలు కోసం ఆక్రమణకు యత్నించగా అడ్డుకున్నారు. తుంగూరుకు చెందిన కొందరు బేకు వనాలను సరికి సాగుకు యత్నించగా పోరాటం చేసి కాపాడుకున్నారు. **మొక్కల పెంపకంతో వనాల విస్తరణ** వర్షావవరణ కాలవ్యవస్థతో వాతావరణ మార్పులు.. తద్వారా ఎదురవుతున్న పరిణామాల నేపథ్యంలో కొల్హాయి గ్రామస్థులంతా ఏకమై అటవీ సంపదను సంరక్షించుకోవాలని నిర్ణయించుకున్నారు.



ఇందుకు అనుగుణంగా అప్పటికే సహజసిద్ధంగా ఉన్న అడవులతో పాటు ఖాళీ ప్రదేశాల్లో అటవీ శాఖ అధ్యక్షులతో ప్రత్యేక సర్వేలు ఏర్పాటు చేసి మొక్కల పెంపకం చేపట్టింది. దాదాపు 100 ఎకరాల్లో నీలగిరి, లేకు, ఇతర మొక్కలు నాటారు. హద్దుల చుట్టూ ఉంటూరు కందకాల తవ్వకంతో భూముల ఆక్రమణకు అడ్డుకట్ట వేయడంతో పాటు వాన నీటి సంరక్షణకు బాటలు వేశారు. వాన నీటి సంరక్షణకు పర్యులేషన్ ట్యాంకుల నిర్మాణం చేపట్టడంతో భూగర్భ జలాలు పెరిగాయి. కొల్హాయి చుట్టుపక్కల గ్రామాల్లో ఖాళీ స్థలాలు లేక పశువులకు, జీవాల మేతకు అటవీ ప్రాంతం ఎంతో ఉపయోగపడుతోంది. అటవీ ప్రాంతంలోని వందల ఎకరాల్లో గీతకార్మికులకు ఉపాధి కోసం ప్రత్యేకంగా ఈత, తాటి వనాలు పెంచుతున్నారు. స్థానిక యువకుల కోసం అటవీ స్థలంలో ప్రత్యేకంగా క్రిడా మైదానాన్ని ఏర్పాటు చేసుకున్నారు.

